




B10 వార్త

ప్రతి క్షణం ప్రజా సమస్య పై పోరాటం

Published from Kurnool

ఎడిటర్: బి.ఎల్. శేఖర్, సంపుటి : 01 సంచిక - 03 పేజీలు - 4 వెల - 02/-

బుధవారం 27 మే 2026

శివరాజ్ సింగ్ అప్నా పన్ వుస్తా కావిష్కరణ

అవిష్కరించిన మాజీ ప్రధాని దేవేగౌడ వెంకయ్య తదితర ప్రముఖుల హాజరు

హైదరాబాద్, మే 26(బి10 వార్త): కేంద్ర వ్యవసాయ శాఖ మంత్రి శివరాజ్ సింగ్ చౌహాన్ రచించిన 'అప్నా పన్: మై ఎక్స్ పీరియన్స్ విత్ సరేంద్ర మోదీ' పుస్తకా విష్కరణ కార్యక్రమం దేశ రాజధాని మిగతా2లో...



దేశంలో అసహజ జనాభా మార్పు

- ఉన్నతస్థాయి కమిటీ ఏర్పాటు: హోంమంత్రి అమిత్ షా వెల్లడి



హైదరాబాద్, మే 26(బి10 వార్త): అక్రమ వలసలు, ఇతర కారణాలతో దేశంలో చోటుచేసుకుంటున్న 'అసహజ జనాభా మార్పు'పై ఉన్నత స్థాయి కమిటీని ఏర్పాటు చేసినట్లు కేంద్ర హోం మంత్రి అమిత్ షా ప్రకటించారు. ప్రధాని నరేంద్ర మోదీ 2025 ఆగస్టు 15న స్వాతంత్ర్య దినోత్సవం సందర్భంగా చేసిన ప్రకటనకు అనుగుణంగా ఈ కమిటీని ఏర్పాటు చేసినట్లు సామాజిక మాధ్యమం 'ఎక్స్'లో తెలిపారు. ఈ కమిటీకి రిటైర్డ్ జడ్జి ప్రకాష్ ప్రభాకర్ నావోలేకర్ అధ్యక్షత వహిస్తారని, మాజీ ఐఎఎస్ అధికారి దుర్గా శంకర్ మిశ్రా, మాజీ ఐపీఎస్ అధికారి బాలాజీ శ్రీవాస్తవ, ఆర్థికవేత్త డాక్టర్ షమికా రవి సభ్యులుగా మిగతా2లో...



ప్రాఫెసర్ నాగేశ్వర్ అంటే నాకిష్టం.. అరెస్ట్ చేయొద్దని చెప్పాను..!

అమరావతి, మే 26(బి10 వార్త): ఆంధ్రప్రదేశ్ పోలీసులు ప్రొఫెసర్ కె. నాగేశ్వర్ ను అరెస్ట్ చేస్తారనే వదంతులకు చెక్ పడింది. నాగేశ్వర్ ను అరెస్ట్ చేయొద్దని తానే స్వయంగా పోలీసులకు చెప్పానని ఏపీ ఉపముఖ్యమంత్రి, జనసేన అధినేత పవన్ కల్యాణ్ అన్నారు. ఈ విషయంపై మరోసారి స్పందిస్తూ.. 'ఇవాళ కూడా అరెస్ట్ చేసేందుకు పోలీసులు వెళ్తున్నారని తెలిసింది. నాగేశ్వర్ ను అరెస్ట్ చేయడం వంటివి పద్దని వారికి చెప్పాను. పాపం ఆయనంటే నాకిష్టం. పొరపాటున అలా అన్నారేమో వదిలేయమని చెప్పా' అని రాజమండ్రి పార్టీ సమావేశంలో పవన్ కల్యాణ్ అన్నారు. మిగతా2లో...

నేటి నుంచి టెడిపి మహానాడు



వర్చువల్ విధానంలో రెండ్రోజుల పండగ పార్టీ నేతలతో చర్చించిన అధినేత చంద్రబాబు

అమరావతి, మే 26(బి10 వార్త): టీడీపీ మహానాడు 2026 రెండ్రోజుల పాటు జరుగుతుంది. బుధ, గురువారాల్లో ఈసారి పూర్తిగా వర్చువల్ విధానంలో నిర్వహిస్తున్నారు. దీనిని వివిధ మాధ్యమాల ద్వారా ప్రసారం చేస్తారు. ఈ విషయాన్ని టీడీపీ అధినేత, ముఖ్యమంత్రి నారా చంద్రబాబు నాయుడు తెలిపారు. టీడీపీ ఎమ్మెల్యేలు, ఎంపీలు, ఎమ్మెల్సీలు, ముఖ్య నేతలు, గ్రామ స్థాయి కార్యకర్తలతో సీఎం చంద్రబాబు టెలికన్ఫరెన్స్ నిర్వహించారు. ఈ సందర్భంగా మహానాడు నిర్వహణ, పార్టీ భవిష్యత్ కార్యాచరణపై కీలక దిశానిర్దేశం చేశారు. తెలుగువారు ఆసక్తిగా ఎదురు చూసే కార్యక్రమం మహానాడు అని, పార్టీకి అది ఒక భావోద్వేగమని సీఎం చంద్రబాబు మిగతా2లో...



లిక్కర్ కేసులో అన్ని ఆధారాలు సమర్పించాం

మాదంతా చట్టబద్ధమైన సంపాదనే ఎపి సిటీ కక్షపూరిత కేసులు పెడుతోంది న్యాయబద్ధంగానే కేసులను ఎదుర్కొంటాం చెవిరెడ్డి భాస్కర్ రెడ్డి కుమారుడు మోహిత రెడ్డి

అమరావతి, మే 26(బి10 వార్త): ఏపీ లిక్కర్ స్కాంలో ఈపీ విచారణ అనంతరం వైసీపీ నేత, మాజీ ఎమ్మెల్యే చెవిరెడ్డి భాస్కర్ రెడ్డి కుమారుడు మోహిత రెడ్డి మిగతా2లో...

వాహనదారులపై మళ్లీ పిడుగు

● సిఎన్జి ధరలు పెంచిన కేంద్రం ● పరుసగా నాలుగోసారి పెరిగిన ధరలు



హైదరాబాద్, మే 26(బి10 వార్త): కేంద్రం మళ్లీ షాకిచ్చింది. సీఎన్జి ధరలను మరోసారి పెంచింది. కిలో సీఎన్జీపై రూ.2 పెంచింది. పెరిగిన ధరలు మంగళవారం నుంచే అమలులోకి వచ్చాయి. తాజా పెంపుతో ఢిల్లీలో సీఎన్జి ధర రూ.81.09 నుంచి రూ.83.09కి చేరింది. సీఎన్జి ధరలను పెంచడం మే 15వ తేదీ నుంచి ఇది నాలుగోసారి కావడం గమనార్హం. మే 15వ తేదీన మొదట కిలోకు రూ.2 పెంచగా.. అనంతరం మిగతా2లో...



లోకంలో లేనివారిపై టీడీపీ దుష్ప్రచారం, నీచ రాజకీయాలు : వైఎస్ షర్మిల

అమరావతి, మే 26(బి10 వార్త): లోకంలో లేని, సంజాయిషీ ఇచ్చుకోలేని వైఎస్ రాజశేఖర్ రెడ్డి, తాత రాజారెడ్డిపై టీడీపీ దుష్ప్రచారం చేస్తూ నీచ రాజకీయాలకు పాల్పడుతుందని కాంగ్రెస్ పార్టీ ఏపీ అధ్యక్షురాలు వైఎస్ షర్మిల అన్నారు. వారు అంత దుర్మార్గులే అయితే తెలుగుదేశం అధికారంలో ఉన్నప్పుడు ఎందుకు విచారణ జరపలేదు ? ఎందుకు శిక్షించలేదు ? మిగతా2లో...

కర్నాటకంపై కాంగ్రెస్ అభివృద్ధి దృష్టి

● డిటెక్ట్ పగ్గాలు అప్పగించేందుకు రంగం సిద్ధం ● సిద్ధరామయ్యను రాజ్యసభకు పంపే యత్నం?



హైదరాబాద్, మే 26(బి10 వార్త): కర్నాటకలో నాయకత్వ పోరుకు తెరపడుతున్నట్లు కాంగ్రెస్ పార్టీ వర్గాల సమాచారం. సిఎం మార్పు లేదని బయటకు చెబుతున్నా, డిటెక్ట్ శివకుమార్ కు పగ్గాలు అందించేందుకు కాంగ్రెస్ రంగం సిద్ధం చేసినట్లు తెలుస్తోంది. సిద్ధరామయ్య ప్రభుత్వం ఇటీవల మూడేళ్లు పూర్తి చేసుకున్న నేపథ్యంలో మిగతా2లో...

అర్జులంతా ఓటరు జాబితాలో ఉండాలిందే

అనర్హుల పేర్లను మాత్రమే తొలగించాలి సర్ ప్రక్రియపై ఎన్నికల అధికారి ఆదేశాలు



మజ్జిన్ ఒత్తిడితోనే జిహాద్ ఎంసీ విభజన

నగరంలో మంచినీటి సమస్యను పట్టించుకోని ప్రభుత్వం తెలంగాణ బీజేపీ అధ్యక్షుడు రామచంద్రరావు ఆరోపణ



ట్రాన్స్ ఫార్వర్డ్ ను ఢీకొన్న కారు

- ప్రమాదంలో ముగ్గురు మృతి



నేటి నుంచి టీడిపి మహానాడు

(మొదటి పేజీ తరువాయి)
అన్నారు. మహానాడు ద్వారా పార్టీ ప్రజలకు ఏ సందేశం ఇస్తుందో అన్న ఆసక్తి అందరిలో ఉంటుందని చెప్పారు. గతంలో కోవిడ్ సమయంలో కూడా డిజిటల్ పద్ధతిలో మహానాడు నిర్వహించామని గుర్తు చేశారు. ప్రస్తుతం ఉన్న పరిస్థితులను దృష్టిలో ఉంచుకుని మరోసారి పర్చువల్ విధానాన్నే ఎంచుకున్నామని చెప్పారు. ఇంత పెద్ద ఎత్తున పర్చువల్ రూపంలో

మహానాడు నిర్వహించడం ఇదే తొలిసారి అని పేర్కొన్నారు.రాష్ట్రవ్యాప్తంగా 1845 క్లస్టర్ల పరిధిలో మహానాడు నిర్వహిస్తున్నామని తెలిపారు. పార్టీ ఎదుగుదలకు, కార్యకర్తలు నాయకులుగా ఎదగడానికి క్లస్టర్ విధానం ఉపయోగపడుతుందని వివరించారు. ఈసారి 'క్రీతక్తి' థీమ్‌తో మహానాడు నిర్వహిస్తున్నామని సీఎం చంద్రబాబు వెల్లడించారు. క్లస్టర్ల వారీగా క్షేత్రస్థాయిలో జరిగే మహానాడులో రాష్ట్రస్థాయి

నాయకులు కూడా పాల్గొంటారని సీఎం చంద్రబాబు తెలిపారు. మహానాడులో సరైన మార్గనిర్దేశక చేసుకుని వాటిని అమలు చేయాలని సూచించారు. రాష్ట్రంలో తెలుగుదేశం పార్టీని తిరుగులేని శక్తిగా నిలబెట్టాలని విలుపునిచ్చారు. ప్రజా ప్రతినిధులు, బాధ్యతాయుతమైన పదవుల్లో ఉన్న ప్రతి ఒక్కరిలో జవాబుదారీతనం ఉండాలని.. అప్పుడే ప్రజలు విశ్వసీస్తారని అన్నారు. పార్టీ కార్యకర్తలు అన్ని విధాలా సాధికారత సాధించేలా కృషి చేయాలని సూచించారు. ఎన్టీఆర్‌కు ఘన నివాళులు అర్పించడంతో పాటు రాష్ట్రాభివృద్ధికి పునరంకిత మయ్యేలా మహానాడును నిర్వహించుకుందామని సీఎం చంద్రబాబు విలుపునిచ్చారు.

లిక్మర్ కేసులో అన్ని ఆధారాలు సమర్పించాం

(మొదటి పేజీ తరువాయి)
స్పందించారు. ఏపీ సిట్ కక్షపూరితంగా తమపై కేసులు నమోదు చేసిందని ఆరోపించారు. అయితే ఆ కేసులను న్యాయవరంగానే ఎదుర్కొంటామని చెప్పారు.ఈడీ అధికారులు అడిగిన అన్ని ఆస్తుల వివరాలనూ అందజేశామని తెలిపారు. విచారణకు తమవంతుగా పూర్తిస్థాయిలో సహకారం అందిస్తున్నా

మని చెప్పారు. ఇప్పటివరకు తాము సంపాదించిన ఆస్తుల వివరాలన్నింటినీ ఈడీకి సమర్పించామని మోహిత్ రెడ్డి వెల్లడించారు. తమ కుటుంబం సంపాదించిన ప్రతి రూపాయీ కష్టాధిత్వమే తప్ప అక్రమంగా సంపాదించలేదని స్పష్టం చేశారు. ముడుపుల సామ్ముతో ఆస్తులు కొనుగోలు చేశారంటూ ఆరోపణలు మాత్రమే ఉన్నాయని, వాటిలో నిజం లేదన్నారు.

తాము సంపాదించిన ప్రతి పైసా కష్టపడి సంపాదించిన డబ్బేనని పేర్కొన్న మోహిత్ రెడ్డి.. ఈ కేసులపై న్యాయస్థానంలో పోరాటం కొనసాగిస్తామని వెల్లడించారు. కాగా, రాష్ట్రంలో సంచలనం రేపిన లిక్మర్ స్కాం కేసులో ఈడీ విచారణను మరింత వేగవం తం చేసింది. ఈ వ్యవహారంలో మనీలాండరింగ్ ఆరోపణలపై ప్రత్యేక దృష్టి సారించిన ఈడీ.. విచారణలో భాగంగా మాజీ ఎమ్మెల్యే చెవిరెడ్డి భాస్కర్‌రెడ్డి కుటుంబ సభ్యులకు నోటీసులు జారీ చేసింది. ఈ నోటీసుల మేరకు చెవిరెడ్డి భాస్కర్‌రెడ్డి భార్యతో పాటు ఆయన కుమారుడు మోహిత్ రెడ్డి నేడు (మంగళవారం) ఈడీ అధికారుల ఎదుట విచారణకు హాజరయ్యారు.

కర్నాటకంపై కాంగ్రెస్ అభివృద్ధి

(మొదటి పేజీ తరువాయి)
మరోసారి నాయకత్వ సమస్య తెరపైకి వచ్చింది. పార్టీ అభివృద్ధి సంస్థ రామయ్య, డీకేలను స్వాధీనీకి పిలవడంతో ఎట్టతేలకు సమస్య కొలిక్కి వచ్చినట్లు చెబుతున్నారు. ముఖ్యమంత్రి పదవిని ఆశిస్తున్న ఉప ముఖ్యమంత్రి డీకే శివకుమార్‌కు అభివృద్ధి సంస్థ పేరంగా ఆమోదం తెలిపిందని, ముఖ్యమంత్రి సిద్ధరామయ్యకు రాజ్యసభ సీటును ఆఫర్ చేసి కేంద్రంలో కీలక పాత్ర పోషించాల్సిందిగా కోరిందని తెలుస్తోంది. తగిన సమయం తీసుకుని నిర్ణయం చెప్పాల్సిందిగా ఆయనకు సూచించినట్లు

చెబుతున్నారు. దీంతో సిద్ధరామయ్య రెండు, మూడు రోజుల్లో రాజీనామా చేసే అవకాశాలున్నాయని అంటున్నారు. కర్ణాటక నుంచి రాజ్యసభ, ఎమ్మెల్యే ఎన్నికలపైనే ఢిల్లీ సమావేశంలో చర్చించినట్లు కాంగ్రెస్ అభివృద్ధి సంస్థ చెబుతున్నప్పటికీ ఈ సమావేశంలో రాష్ట్రంలో నాయకత్వ మార్పిడిపై ప్రధానంగా చర్చ జరిగినట్లు చెబుతున్నారు. డీకే శివకుమార్‌కు అధికారాన్ని (సీఎం) బదిలీ చేసేందుకు అభివృద్ధి సంస్థ పేరంగా మద్దతు పలికిందని పార్టీ వర్గాలు తెలిపాయి. సుమారు 6 గంటల సేపు జరిగిన ఈ సమావేశంలో సిద్ధరామయ్య,

డీకే శివకుమార్‌తో పాటు మల్లికార్జున్ ఖర్గే, రాహుల్ గాంధీ, కేసీ వేణుగోపాల్, రణ్‌దీప్ సూర్యవాలా పాల్గొన్నారు. కర్ణాటకలో జరిగిన 2023 అసెంబ్లీ ఎన్నికల్లో కాంగ్రెస్ ఘనవిజయం సాధించింది. సీఎం పదవిని సిద్ధరామయ్య చేపట్టారు. అయితే డీకే శివకుమార్‌తో రెండున్నరేళ్లు చొప్పున పదవీకాలం పంచుకునేందుకు అప్పట్లో నిర్ణయం జరగిందని ఆయన వర్గం చెబుతోంది. ఈ వాదనను సిద్ధరామయ్య తోసిపుచ్చారు. ఐదేళ్లు తానే సీఎంగా ఉంటానని, అయితే అభివృద్ధి సంస్థ యు.మే శిరోధార్యమని తరచు చెబుతున్నారు.

అర్జులంతా ఓటర్లు జాబితాలో ఉండాల్సిందే

హైదరాబాద్,మే 26(బి10 వార్త): భారత ఎన్నికల సంఘం రాష్ట్రంలో త్వరలో చేపట్టనున్న స్పెషల్ ఇంటెన్సివ్ రివిజన్ పక్రియలో భాగంగా రాష్ట్రంలో అర్హులైన ప్రతి ఓటరు పేరు ఓటరు జాబితాలో ఉండేలా, అలాగే అసర్దులైన ఓటర్ల పేర్లను తొలగించేలా అధికారులు తగిన చర్యలు తీసుకోవాలని రాష్ట్ర ప్రధాన ఎన్నికల అధికారి సి. సుదర్శన్ రెడ్డి ఐఎఎస్ ఆదేశించారు. ఈ కార్యక్రమాన్ని పూర్తి పారదర్శకతతో నిర్వహించాలని ఆయన స్పష్టం చేశారు. మంగళవారం హైదరాబాద్‌లోని బిఆర్‌కెఆర్ భవన్‌లో తెలంగాణ రాష్ట్ర ప్రధాన ఎన్నికల అధికారి సి. సుదర్శన్ రెడ్డి, ఐఎఎస్, అదనపు ప్రధాన ఎన్నికల

అధికారి డా. వాసం వెంకటేశ్వర్ రెడ్డి, ఐఎఎస్, ఉప ప్రధాన ఎన్నికల అధికారి (ఎఫ్‌ఎస్) జి.ఎన్. చారిలతో కలిసి ప్రత్యేక సమగ్ర సవరణ కార్యక్రమంపై సమీక్ష సమావేశం నిర్వహించారు. ఈ సమావేశానికి జిహెచ్‌ఎస్‌సి కమిషనర్, హైదరాబాద్ జిల్లా ఎన్నికల అధికారి ఆర్.వి. కర్ణెన్, ఐఎఎస్, మేడ్చల్‌?మల్కాజ్‌గిరి జిల్లా కలెక్టర్, జిల్లా ఎన్నికల అధికారి ఎం. మను చౌదరి, ఐఎఎస్, సంబంధిత ఎలక్టోరల్ రిజిస్ట్రేషన్ అధికారులు హాజరయ్యారు. మ్యాపింగ్ పక్రియ లో బూత్ స్థాయి అధికారులు కీలక పాత్ర పోషిస్తున్నందున వారికి తగిన శిక్షణ ఇవ్వాలని సూచించారు. అలాగే

పనివిధానంపై నిర్ంతరం సమీక్షిస్తూ, మ్యాపింగ్ పక్రియను వేగవంతం చేయాలని ఆదేశించారు. అలాగే అపార్థమెంట్రీ సముదాయాలు, గేటెడ్ కమ్యూనిటీలపై ప్రత్యేక దృష్టి సారించి సర్ పక్రియ ప్రాముఖ్యతపై అవగాహన కల్పించాలని సూచించారు. పట్టణ ప్రాంతాల్లో, ముఖ్యంగా మురికివాడలలో విస్తృత స్థాయిలో అవగాహన కార్యక్రమాలను నిర్వహించాలని తెలిపారు. పక్రియను మరింత సరళీకరం చేయడానికి ఎన్యూమరేషన్ ఫారాలు ఆంగ్లం, తెలుగు భాషల్లో అందుబాటులో ఉంటాయని తెలిపారు. అలాగే ఓటర్ల మ్యాపింగ్ పక్రియ సక్రమంగా జరిగేలా అధికారులు తగిన చర్యలు తీసుకోవాలని ఆదేశించారు. పక్రియ నిర్వహణలో పాలుపంచుకుంటున్న క్షేత్రస్థాయి సిబ్బందిని ప్రోత్సహించేందుకు అత్యుత్తమ ప్రతిభ కనబరిచిన అవార్డు అందజేయనున్నట్లు ప్రధాన ఎన్నికల అధికారి ప్రకటించారు.

మజ్జిన్ ఒత్తిడితోనే జిహెచ్ఎంసి విభజన

హైదరాబాద్,మే 26(బి10 వార్త): కేసీఆర్ హయాంలో కూడా డబుల్ బెడ్ రూమ్ ఇళ్ల పేరుతో మోసం చేశారని తెలంగాణ బీజేపీ అధ్యక్షుడు రామచందర్‌రావు ఆరోపించారు. కాంగ్రెస్, బీఆర్‌ఎస్ రెండు పార్టీలు కూడా హైదరాబాద్‌లోని పేద ప్రజలకు అన్యాయం చేస్తున్నాయని విమర్శించారు. మజ్జిన్ ఒత్తిడితో హైదరాబాద్ మున్సిపల్ కార్పొరేషన్‌ను మూడు ముక్కలు చేశారని రామచందర్‌రావు దుయ్యబట్టారు. హైదరాబాద్‌లో డివిజన్ల ఏర్పాటుపై ఇప్పటికీ అధికారులకు ఒక క్లారిటీ లేదని చెప్పారు.ఇందిరమ్మ ఇళ్లపేరుతో ఇప్పుడు కాంగ్రెస్ సర్కార్ మోసం చేస్తోందని మతిప్ర ఆగ్రహం వ్యక్తం చేశారు. రేపంతేరెడ్డి సర్కార్ ప్రజలను ప్రలోభాలకు గురి చేస్తోందని ద్వజమెత్తారు. మంగళవారం కూకట్‌పల్లి బీజేపీ కార్యాలయంలో మీడియా సమావేశం నిర్వహించారు.ఈ సందర్భంగా రామచందర్‌రావు మాట్లాడారు. హైదరాబాద్ నగరంలో ప్రజలు నీటి సమస్యను ఎదుర్కొంటున్నారని తెలిపారు. ప్రజలకు నీటి సరఫరా విషయంలో కాంగ్రెస్ ప్రభుత్వం వైఫల్యం చెందిందని మండిపడ్డారు.

ప్రజాసమస్యలను కాంగ్రెస్ నేతలు పక్కదారి పట్టిస్తున్నారని పైర్ అయ్యారు. కాంగ్రెస్‌కు మజ్జిన్ ముఖ్యం కానీ, హైదరాబాద్ ప్రజలు ముఖ్యం కాదని చెప్పుకొచ్చారు. భాగ్యనగరంలో కాలుష్య నియంత్రణలో కాంగ్రెస్ ప్రభుత్వం వైఫల్యం చెందిందని విమర్శించారు. కేసీఆర్ హయాంలో రియల్ ఎస్టేట్ పేరుతో జేబులు నింపుతున్నారని ఆరోపించారు. కాంగ్రెస్ ప్రభుత్వంలో రియల్ ఎస్టేట్ రంగం కుదేలయ్యిందని అన్నారు. భాగ్యనగరంలో చిన్న వాన పడితే.. నగరం మునిగిపోతుందని ఆందోళన వ్యక్తం చేశారు. భాగ్యనగరాన్ని విశ్వసగరంగా బీజేపీ మాత్రమే మార్చగలదని వ్యాఖ్యానించారు. రానున్న మున్సిపల్ కార్పొరేషన్ ఎన్నికల్లో బీజేపీకి ఓటు వేసి గెలిపించాలని పిలుపునిచ్చారు. వచ్చే ఎన్నికల్లో మజ్జిన్, బీఆర్‌ఎస్, కాంగ్రెస్ పార్టీలకు ప్రజలు బుద్ధి చెప్పాలని హెచ్చరించారు. తెలంగాణలో అవినీతి రహితమైన పరిపాలనను బీజేపీ మాత్రమే అందిస్తుందని రామచందర్‌రావు పేర్కొన్నారు.

రాష్ట్రంలో 'ఫార్మ్ టు హోమ్' విధానం

- రైతుల నుంచి నేరుగా ప్రజలకు ఉత్పత్తులు
- అధికారులను ఆదేశించిన సీఎం చంద్రబాబు



అమరావతి,మే 26(బి10 వార్త): రాష్ట్రంలో 'ఫార్మ్ టు హోమ్' విధానాన్ని అమలు చేయాలని సీఎం చంద్రబాబు పేర్కొన్నారు. రైతులు పండించిన వ్యవసాయ ఉత్పత్తులను నేరుగా వినియోగదారులకు చేరేలా కొత్త మార్కెటింగ్ వ్యూహాన్ని రూపొందిస్తున్నట్లు తెలిపారు. దీనివల్ల రైతులకు మెరుగైన ధరలు లభించడంతో పాటు మధ్యవర్తుల ప్రభావం తగ్గుతుందని చెప్పారు. వ్యవసాయ అనుబంధ రంగాలపై ముఖ్యమంత్రి నారా చంద్రబాబు నాయుడు సమీక్ష నిర్వహించారు. ఈ సందర్భంగా రాష్ట్రంలో వ్యవసాయం, ఆక్వా, పశుసంపదక

రంగాలను మరింత బలోపేతం చేసే దిశగా పలు కీలక నిర్ణయాలు తీసుకున్నారు. పశ్చిమ గోదావరి జిల్లా దేవరపల్లి మండలం యడవోలు సమీపంలో 'కోకో సీట్' ఏర్పాటు చేయనున్నట్లు సీఎం వెల్లడించారు. అలాగే ఇండియన్ స్కూల్ ఆఫ్ అగ్రికల్చర్‌కు జులై నెలలో శంకుస్థాపన చేయనున్నట్లు తెలిపారు. కడప జిల్లా పులివెందులలో నిర్మాణంలో ఉన్న ఫుడ్ టెక్నోగ్ ల్యాబ్ పూర్తి చేసేందుకు అవసరమైన నిధులను మంజూరు చేసినట్లు సీఎం పేర్కొన్నారు. వ్యవసాయ ఉత్పత్తుల నాణ్యత పరిశీలనకు ఈ ల్యాబ్ ఉపయోగపడుతుందని తెలిపారు. ఆక్వా రంగానికి ప్రోత్సాహంగా కొత్త ఆక్వా కనెక్షన్‌కూ విద్యుత్ సబ్సిడీ వర్తింపజేయనున్నట్లు సీఎం చంద్రబాబు ప్రకటించారు. అలాగే మత్స్యకారుల సంక్షేమం కోసం 200 మెకనెక్ట్ బోట్ల కొనుగోలుకు ప్రభుత్వం ఆమోదం తెలిపినట్లు వెల్లడించారు. రైతులు, మత్స్యకారులు, వ్యవసాయ అనుబంధ రంగాల అభివృద్ధికి ప్రభుత్వం పూర్తి స్థాయిలో కట్టబడి ఉందని సీఎం చంద్రబాబు స్పష్టం చేశారు.

శివరాజ్ సింగ్ అప్పాపన్ పుస్తకావిష్కరణ

(మొదటి పేజీ తరువాయి)

ఢిల్లీలో ఘనంగా జరిగింది. అప్పాపన్ పుస్తకాన్ని మాజీ ప్రధాని హెచ్.డి.దేవేగాడ, మాజీ ఉపరాష్ట్రపతి వెంకయ్య నాయుడు ఆవిష్కరించారు. ఈ సందర్భంగా దేశానికి అప్పాపన్ పుస్తకాన్ని శివరాజ్ సింగ్ అంకితం చేశారు. దేశాభివృద్ధికి సరేంద్ర మోదీ చేస్తున్న కృషి, ఆయనతో తన అనుభవాలను ఈ పుస్తకంలో కేంద్ర మంత్రి పొందుపరిచారు. పుస్తకావిష్కరణ అనంతరం మాజీ ఉపరాష్ట్రపతి వెంకయ్య నాయుడు ప్రసంగించారు.ఆయన మాట్లాడుతూ.. 'రైతు కుటుంబం నుంచి శివరాజ్ సింగ్ చౌహాన్ వచ్చారు. 17 ఏళ్ల పాటు మధ్యప్రదేశ్ ముఖ్యమంత్రిగా బాధ్యతలు నిర్వహించారు. దేశంలో ప్రముఖ ముఖ్యమంత్రిగా శివరాజ్ సింగ్ పేరు తెచ్చుకున్నారు. ఉచిత పథకాలకు నేను వ్యతిరేకం. రాష్ట్రాలు తమ ఆర్థిక పరిస్థితులను దృష్టిలో పెట్టుకోవాలి. ప్రజలకు విద్య, ఆరోగ్యం అందించాలి. మోదీ అంటే 'మేకింగ్ ఆఫ్ ఇండియా డెవలప్‌మెంట్' అని పేర్కొన్నారు. ఢిల్లీ సీఎం రేఖా గుప్తా, ఉత్తరాఖండ్ సీఎం పుష్కర్ సింగ్ ధామి, కేంద్ర మంత్రి రామ్మోహన్ నాయుడు, ఏపీ మంత్రి నారా లోకేశ్, పలువురు టీడీపీ ఎంపీలు, ఎన్డీఏ నేతలు హాజరయ్యారు.

దేశంలో అసహజ జనాభా మార్పు

(మొదటి పేజీ తరువాయి)

ఉంటారని అమిత్ షా తెలిపారు. కమిటీ మెంబర్‌గా హోం మంత్రిత్వ శాఖ జాయింట్ సెక్రటరీ ఉంటారని చెప్పారు. దేశవ్యాప్తంగా చోటుచేసుకుంటున్న జనాభా మార్పులపై కమిటీ సమగ్ర మూల్యాంకనం చేసి పరిష్కారం సూచిస్తుందని అమిత్ షా తెలిపారు. జనాభా మార్పు సమస్య భారతదేశ సార్వభౌమత్వం, జాతీయ భద్రత, సామాజిక సమతుల్యత, ఆదివాసీ సమాజాల పరిరక్షణకు పెను సవాలుగా మారిందన్నారు. మత, సామాజిక వర్గాల స్థాయిలో జనాభా మార్పుల సరళని కమిటీ విశ్లేషిస్తుందని చెప్పారు.

ప్రాఫెసర్ నాగేశ్వర్ అంటే నాకిష్టం.. అరెస్ట్ చేయొద్దని చెప్పాను..!

(మొదటి పేజీ తరువాయి)

సామాజిక విశ్లేషకుడు, మాజీ ఎమ్మెల్యే, ప్రొఫెసర్ కె.నాగేశ్వర్‌కు ఊరట లభించింది. జనసేన అధ్యక్షుడు, ఏపీ ఉపముఖ్యమంత్రి, కేంద్ర హోం మంత్రి అమిత్ షా, నాదేంద్ర మనోహర్‌పై వివాదాస్పద వ్యాఖ్యలు చేసిన ఆయనను అరెస్ట్ చేస్తారనే వార్తలన్నీ అవాస్తవమైన తేలింది. నాగేశ్వర్ తన వ్యాఖ్యలను వెనక్కి తీసుకోవడాన్ని స్వాగతించిన పవన్ కల్యాణ్ అరెస్ట్ వద్దని పోలీసులకు చెప్పారు.

వాహనదారులపై మళ్లీ పిడుగు

(మొదటి పేజీ తరువాయి)

రెండుసార్లు ఒక్క రూపాయి చొప్పున కేంద్రం పెంచింది. తాజాగా మరో రూ.2 పెరగడంతో నాలుగోసారి సీఎన్‌జే ధరలు పెరిగినట్లుయ్యింది. గత 11 రోజుల్లో మొత్తం రూ.7 వరకు ధరలు పెరగడంతో వాహనదారులు, ఆటో, క్యాబ్, ట్రాన్స్‌పోర్ట్ రంగాలపై అదనపు భారం పడనుంది. ఎన్నికల ముందు ఇంధన ధరలు పెంచబోమని పదేపదే ప్రకటించిన కేంద్రం.. ఎన్నికలు ముగిశాక వరుసగా ధరలు పెంచుకుంటూ పోతున్నది. తాజాగా మరోసారి ఇంధన ధరలను పెంచింది. సోమవారం నాడు పెట్రోల్‌పై లీటర్‌కు రూ. 2.61, డీజిల్‌పై లీటర్‌కు రూ. 2.71 చొప్పున ధరలు పెరిగాయి. తాజా పెంపుతో మే 15 నుంచి లీటర్‌కు మొత్తం పెంపు రూ.7.5కు చేరింది. గడవితే 11 రోజుల్లో ఇంధన ధరలు పెరుగడం ఇది నాలుగోసారి. ఢిల్లీలో లీటర్ పెట్రోల్ ధర రూ. 99.51 నుంచి రూ. 102.12 చేరుకోగా లీటర్ డీజిల్ ధర రూ. 92.49 నుంచి రూ. 95.20కి పెరిగింది.

లోకంలో లేనివారిపై టీడీపీ దుష్ప్రచారం, నీచ రాజకీయాలు : వైఎస్ షర్మిల

(మొదటి పేజీ తరువాయి)

మీకు చేతకాలేదా? అంటూ ట్విటర్ వేదిక ద్వారా ప్రచురించారు.కూటమి అధికారంలోకొచ్చి రెండేళ్లు అవుతుంది. చెప్పుకోదగ్గ విజయాలు లేకనే, పాలన వైఫల్యాన్ని కప్పిపుచ్చేందుకు దివంగతులను లాగి టీడీపీ నీచ రాజకీయాలు చేస్తుందని ఆరోపించారు. పగబల్లి తప్పుడు ప్రచారం చేసినంత మాత్రాన ఉత్తములు అయిపోరని, ఆకాశం మీద ఉమ్మేస్తే అది తిరిగి ఎక్కడ పడుతుందో రెండేళ్లుగా అధ్యాన్ను పాలన చేసే ఆవర మేధావులు తెలుసుకోవాలని హితవు పలికారు.వైఎస్ రాజారెడ్డి సీమన్ జరిగిన అరాచకాలు ఎదురించి పేదల వక్షాన నిలబడ్డ వ్యక్తని తెలిపారు. సంక్షేమం, అభివృద్ధి అనే పదాలకు దివంగత ముఖ్యమంత్రి డాక్టర్ వైఎస్ రాజశేఖర్ రెడ్డి చిరునామా అని అన్నారు. ఆరోగ్యశ్రీ, ఫీజు రీయంబర్స్ మెంట్, రుణమాఫీ, ఉచిత కరెంటు లాంటి పథకాలు వైఎస్సార్‌కే సాధ్యమయ్యాయని తెలిపారు. పోలవరాన్ని మొదలు పెట్టి 33 శాతం పనులు 5 ఏళ్లలో పూర్తి చేస్తే, తర్వాత రెండు సార్లు సీఎంగా ఉన్న చంద్రబాబుకి మిగతా పనుల పూర్తికి చేతకాలేదని విమర్శించారు.

ట్రాన్స్‌ఫార్మర్‌ను ఢీకొన్న కారు.. ప్రమాదంలో ముగ్గురు మృతి

కాకినాడ,మే 26(బి10 వార్త): తూర్పుగోదావరి జిల్లాలో ఘోర రోడ్డు ప్రమాదం జరిగింది. గోకవరం మండలం కొత్తపల్లి శివారులో ట్రాన్స్‌ఫార్మర్‌ను కారు ఢీకాట్టింది. ఈ దుర్ఘటనలో ముగ్గురు మృతి చెందగా.. మరో ఐదుగురికి గాయాలయ్యాయి. పోలీసులు, స్థానికులు తెలిపిన వివరాల ప్రకారం.. మలిశాల గ్రామానికి చెందిన ఎనిమిది మంది మారేడుమిల్లి విజేస్సీ ప్రాంతానికి విహారయాత్రకు వెళ్లారు. జగ్గంపేటలోని ట్రావెల్స్ నుంచి కృష్ణ అనే వ్యక్తి ఇన్సూరా వాహనాన్ని సెల్ఫ్ సర్వీస్ కోసం తీసుకొచ్చారు. ఆయనతో పాటు మరో ఏడుగురు ఆ వాహనంలో మారేడుమిల్లి వెళ్లారు. తిరిగొస్తుండగా.. కొత్తపల్లి శివారు జీడిపిక్కల ఫ్యాక్టరీ వద్ద ట్రాన్స్‌ఫార్మర్‌ను వాహనం ఢీకాట్టింది. ఈ ప్రమాదంలో కొండిపూడి విచేక్ (19), బల్లెలా పద్మ (19), గట్ల లక్ష్మీ (3) మృతి చెందగా.. కృష్ణ, కందిగట్ల నాని, రామకృష్ణ దొర, దుర్గ, నవ్వుకు గాయాలయ్యాయి. క్షతగాత్రులను ఆస్పత్రికి తరలించి చికిత్స అందిస్తున్నారు. ఘటన జరిగిన వెంటనే సమాచారం అందుకు పోలీసులు అక్కడికి చేరుకుని సహాయక చర్యలు చేపట్టారు. మృతదేహాలను ఆస్పత్రికి తరలించారు.

నేడు ఢిల్లీకి తమిళనాడు సీఎం విజయ్

- ప్రధాని మోడీతో భేటీకి అవకాశం



చెన్నై,మే 26(బి10 వార్త): తమిళనాడు ముఖ్యమంత్రి జోసెఫ్ విజయ్ బుధవారం ఢిల్లీ పర్యటన చేయనున్నారు. ఈ పర్యటనలో భాగంగా ఆయన ప్రధాని నరేంద్ర మోడీని కలిసే అవకాశం ఉందని ఆ పార్టీ వర్గాలు వెల్లడించారు. బుధవారం ఉదయం సీనియర్ అధికారులు, రాష్ట్ర ప్రధాన కార్యదర్శితో సహా విజయ్ ఢిల్లీకి చేరుకోనున్నారు. అలాగే ఈ పర్యటనలో కాంగ్రెస్ సీనియర్ నేత సోనియాగాంధీ, రాహుల్ గాంధీని ఆయన కలవనున్నారు. విజయ్ ముఖ్యమంత్రి అయ్యాక ఇదే తొలి పర్యటన కావడం గమనార్హం.

13, 14, 15, డివిజన్లో వర్చువల్ మహానాడు కార్యక్రమం విజయవంతం చేయాలి

● రాష్ట్ర సీల్ సపై డైరెక్టర్ చిట్టిబోయిన సుబ్బరాయుడు యాదవ్



కడప మే 26(బి10 వార్త): కడప ఎమ్మెల్యే, ప్రభుత్వ విప్ రెడ్డప్ప గారి మాధవి రెడ్డి, టిడిపి రీజినల్ కోఆర్డినేటర్ రెడ్డప్ప గారి శ్రీనివాసరెడ్డి ల ఆదేశాలనుసారంతో ఆంధ్రప్రదేశ్ రాష్ట్ర సివిల్ సపై స్టేట్ డైరెక్టర్ చిట్టిబోయిన సుబ్బరాయుడు యాదవ్ ఆధ్వర్యంలో 13 14 15 డివిజన్లో క్లస్టర్, ఇన్సార్విల వర్చువల్ మహానాడు కార్యక్రమాన్ని తెలుగుదేశం పార్టీ కన్వర్లకు, సీనియర్ నాయకులకు, కార్యకర్తలకు, అభిమానులకు, శ్రేయోభిలాషులకు విజయవంతం చేయాలని ఈ సందర్భంగా ఆయన పిలుపునిచ్చారు. అలాగే మాజీ కార్పొరేటర్ 15 డివిజన్ టిడిపి నాయకుడు వేణుగోపాల్ రెడ్డి ఆధ్వర్యంలో 27 28 డివిజన్ టిడిపి నాయకులు వర్చువల్ కాన్ఫరెన్స్ కార్యక్రమం కు ఏర్పాట్లు ముమ్మరంగా జరుగుతున్నవి.కాపున టిడిపి పార్టీ నాయకులు,కార్యకర్తలు, అభిమానులు ప్రతి ఒక్కరు వారి వారి పరిధిలో హాజరై తెలుగుదేశం పార్టీ అత్యంత ప్రతిష్టత్యాకంగా నిర్వహించే ఈ వర్చువల్ వేడుకలని జయప్రదం చేయవలసిందిగా కోరుతున్నామన్నారు.

మసీదు ముత్తవలి రౌఫాను పరామర్శించిన మాజీ సర్పంచ్ విష్ణు



వేంపల్లె మే 26(బి10 వార్త):స్థానిక మర్హస్ మసీదుకు చెందిన ముత్తవలి, మైనార్టీ నాయకుడైన అబ్దుల్ రౌఫాను మాజీ సర్పంచ్ విష్ణువర్ధన్ రెడ్డి, వైసీపీ యవనేత రోహన్ నాగిరెడ్డిలు పరామర్శించారు. ఇటీవల కాలంలో మసీదు ముత్తవలి ఆర్ ఎంఎస్ అబ్దుల్ రౌఫా ప్రమాదవశాత్తు కింద పడడంతో కాల విరగడం జరిగింది. దీంతో కర్నూలు ఆసుపత్రిలో ఆపరేషన్ చేయించుకొని వేంపల్లెలోని తన స్వగృహంలో విశ్రాంత తీసుకోవడం జరిగింది. ఈ సంఘటన విషయం తెలియడంతో మంగళవారం మసీదు ముత్తవలి అబ్దుల్ రౌఫా ఇంటికి మాజీ సర్పంచ్ విష్ణువర్ధన్ రెడ్డి, వైసీపీ యవనేత రోహన్ నాగిరెడ్డి లు వెళ్లి పరామర్శించారు. అలాగే ఘటనపై కుటుంబ సభ్యులతో అడిగి తెలుసుకొని రౌఫా ఆరోగ్యంగా ఉండేందుకు కుటుంబ సభ్యులు జాగ్రత్తలు తీసుకోవాలని కోరారు. ముత్తవలిని పరామర్శించిన వారిలో మాజీ ఉపసర్పంచ్ ముసీర్, వైసీపీ నేత భరత్ కుమార్ రెడ్డి పాల్గొన్నారు.

వి.ఎన్ పల్లి మండలంలో కోడి పందాలపై దాడి

8 మంది అరెస్టు, రూ.18,350 నగదు, రెండు పందెం కోళ్లు స్వాధీనం



పందెం కోళ్లు స్వాధీనం చేసుకున్నట్లు వి.ఎన్ పల్లి ఎస్.ఐ బి.వి కృష్ణయ్య తెలిపారు.పేకాట, కోడి పందాలు, ఇతర అసాంఘిక కార్యకలాపాలకు పాల్పడే వారిపై కఠిన చర్యలు తీసుకుంటామని పోలీసులు హెచ్చరిస్తున్నారు.ఇలాంటి అక్రమ కార్యకలాపాల గురించి సమాచారం తెలిసిన పక్షంలో తక్షణమే Dial 112 కు ఫోన్ చేసి సమాచారం తెలియజేయాలని కోరుతున్నారు.

సీజనల్ వ్యాధులపై దేవగిరి ప్రజలకు అవగాహన



విషజ్వరాలు రాకుండా ప్రతి ఒక్కరూ పరిసరాల పరిశుభ్రతతో పాటు వ్యక్తిగత పరిశుభ్రత పాటించాలని సూచించారు.అదేవిధంగా మురికి నీరు నిల్వ ఉండకుండా చూసుకోవాలని,నీటి కుంటల్లో వెస్ట్ ఆయిల్ వేయాలని,వారానికి ఒకసారి ఇంటి పాత్రలు,ద్రవ్యులు శుభ్రం చేసి ఆరిబెట్టి నీళ్లు నిల్వ చేసుకోవాలని తెలిపారు.అలాగే దోమలు కుట్లకుండా దోమతెరలు వాడాలని,ఇళ్ల కిటికీలకు మెష్ ఏర్పాటు చేసుకోవాలని సూచించారు.వేసవిలో పెరుగుతున్న ఉష్ణోగ్రతల నేపథ్యంలో వడదెబ్బ తగలకుండా తగు జాగ్రత్తలు తీసుకోవాలని, మజ్జిగ,ఓఆర్ఎస్ ద్రావణం,పండ్ల రసాలు తరచుగా తీసుకోవాలని తెలిపారు.ముఖ్యంగా వృద్ధులు, గర్భిణీలు,బాలింతలు,చిన్నపిల్లలు అప్రమత్తంగా ఉండాలని అవగాహన కల్పించారు.ఈ కార్యక్రమంలో ఆరోగ్య కార్యకర్త గోవర్ధన్,ఆశ కార్యకర్తలు శ్రావణి, లక్ష్మీదేవి మరియు గ్రామస్థులు పాల్గొన్నారు.

గోవధ నిషేధ చట్టాన్ని కట్టుదిట్టంగా అమలు చేయాలి: వంగల శశిభూషణ్ రెడ్డి



ఈ మేరకు పులివెందుల సర్కిల్ ఇన్స్పెక్టర్కు హిందూ జేపీస్ ప్రతినిధులు వినతిపత్రం సమర్పించారు.ఈ సందర్భంగా హిందూ జేపీస్ నాయకుడు వంగల శశిభూషణ్ రెడ్డి మాట్లాడుతూ, Act, 1977 ప్రకారం గోవధ చట్టరీత్యా నేరమని తెలిపారు. అయినప్పటికీ కొందరు వ్యక్తులు రహస్యంగా గోవులను అక్రమంగా రవాణా చేసి వధించేందుకు ప్రయత్నిస్తున్నారని ఆరోపించారు.గోవధ హిందూ సమాజ భావోద్వేగాలను దెబ్బతీయడమే కాకుండా సామాజిక శాంతి భద్రతలకు భంగం కలిగించే ప్రమాదం ఉందన్నారు. గోవుల అక్రమ రవాణాపై ప్రత్యేక నిఘా ఏర్పాటు చేసి, చట్టాన్ని ఉల్లంఘించే వారిపై కఠిన చర్యలు తీసుకోవాలని పోలీసులను కోరారు.అక్రమ రవాణాలో పాల్గొంటున్నారని ఆరోపిస్తూ పులివెందులకు చెందిన కడియాల లక్ష్మీనారాయణపై కూడా విచారణ జరిపి తగిన చర్యలు తీసుకోవాలని విజ్ఞప్తి చేశారు.ఈ కార్యక్రమంలో హిందూ జేపీస్ కన్వీనర్ శ్రీనివాసరెడ్డి, ప్రదీప్ రెడ్డి, చంద్రమోహన్ రెడ్డి, సవీన్, తిరుపాల్ రెడ్డి, శ్రీరాములు, అనిల్ కుమార్, వాణ్మయి, విష్ణు, అరుణ్ తదితరులు పాల్గొన్నారు.

రాజారెడ్డి,వైఎస్సార్ చరిత్రను వక్రీకరిస్తే రాయలసీమ ప్రజలు హర్షించరు

ఈ లోకంలో లేనివారిపై టిడిపి నీచ రాజకీయాలు చేస్తోంది: ఏవీసీసీ చీఫ్ వైఎస్ షర్మిల ధ్వజం

విజయవాడ మే 26(బి10 వార్త): దివంగత నేతలు వైఎస్ రాజశేఖర్ రెడ్డి,వైఎస్ రాజారెడ్డిలపై తెలుగుదేశం పార్టీ చేస్తున్న ప్రచారాన్ని ఆంధ్రప్రదేశ్ కాంగ్రెస్ కమిటీ (ఎపీసీసీ) అధ్యక్షురాలు వైఎస్ షర్మిలా రెడ్డి తీవ్రంగా ఖండించారు.ఈ లోకంలో లేని,తమపై వస్తున్న ఆరోపణలకు సంజాయిషీ ఇచ్చుకోలేని వ్యక్తులపై దుష్ప్రచారం చేయడం టిడిపీ రాజకీయ అక్రమము బయటపెడతానోందని ఆమె మండిపడ్డారు. విజయవాడలో ఏర్పాటు చేసిన మీడియా సమావేశంలో కూటమి ప్రభుత్వంపై ఆమె నిప్పులు చెరిగారు.కూటమి ప్రభుత్వం అధికారంలోకి వచ్చి రెండేళ్లు అవుతున్నా చెప్పుకోదగ్గ విజయాలు ఏమీ లేవని షర్మిలా రెడ్డి విమర్శించారు.సొంతంగా ఎదిగే సత్తా లేక,తమ పరిపాలన వైఫల్యాలను కప్పిపుచ్చుకునేందుకే దివంగతులను లాగి టిడిపీ నీచ రాజకీయాలకు పాల్పడుతోందన్నారు.నిజంగా వారు అంత దూర్వార్థలే అయితే,ఆనాడు తెలుగుదేశం అధికారంలో ఉన్నప్పుడు ఎందుకు విచారణ జరపలేదు?ఎందుకు శిక్షించలేదు? మీకు చేతకాలేదా? అని ఆమె ప్రశ్నించారు.ఆకాశం మీద ఉమ్మి వేస్తే అది తిరిగి ఎక్కడ పడుతుందో రెండేళ్లుగా అధ్యాత్మ పాలన సాగిస్తున్న అవర మేధావులు తెలుసుకోవాలని హెచ్చరించారు.పేదల



వక్షాన నిలిచిన వ్యక్తి వైఎస్ రాజారెడ్డి చరిత్రను వక్రీకరిస్తే రాయలసీమ ప్రజలు ఊరుకోరని షర్మిలా రెడ్డి స్పష్టం చేశారు.సీమలో జరిగిన అరాచకాలను ఎదిరించి ఆయన పేదల పక్షాన నిలిచారని గుర్తుచేశారు.రాజారెడ్డి కడప ప్రజల కోసం 1973లోనే 70 పడకల ఆసుపత్రిని నిర్మించి ఉచిత వైద్యం అందించారన్నారు.పేద బిడ్డల ఉన్నత చదువుల కోసం డిగ్రీ కాలేజీని,పాలిటెక్నిక్ కళాశాలను కట్టించి ఆనాడే కడప జిల్లాలో ఉచిత విద్యను అందించిన ఘనత ఆయనది అని పేర్కొన్నారు.ప్రతి ఇంటా పూజ గదిలో స్థానం సంపాదించుకున్న వైస్సార్ సంక్షేమం,అభివృద్ధి అనే పదాలకు చిరునామా దివంగత ముఖ్యమంత్రి దాక్షర్ వైఎస్ రాజశేఖర్ రెడ్డి అని షర్మిల

కొనియాడారు.పార్టీలకు అతీతంగా పరిపాలన చేసిన మహాసీయుడు వైస్సార్ అని, ఆయనపై బురద జల్లాలని చూస్తే సూర్యుడి కాంతి తగ్గదని పేర్కొన్నారు.ఆరోగ్యశ్రీ, ఫీజు రీయింబర్స్ మెంట్,రుణమాఫీ,ఉచిత కరెంటు లాంటి పథకాలు వైస్సార్ కే సాధ్యమయ్యాయని, పోలవరాన్ని మొదలు పెట్టి 33 శాతం వసూలు 5 ఏళ్లలో పూర్తి చేస్తే, తర్వాత రెండు సార్లు సీఎంగా ఉన్న చంద్రబాబు కి మిగతా వసూల పూర్తికి చేతకాలేదన్నారు.ఈ కూటమి ప్రభుత్వానికి మాట ఇచ్చిన నిరుద్యోగ భృతి ఇవ్వడానికి చేతకాలేదు,15 వందలు ప్రతినెలా మహిళలకు ఇవ్వడానికి చేతకాలేదన్నారు.కడప జిల్లాలో నేడు ఫ్యాక్షన్ లేదు అంటే దానికి కారణం వైస్సార్ అనేది జగమెరిగిన సత్యమని షర్మిల అన్నారు.ఆరోగ్యశ్రీ,ఫీజు రీయింబర్స్ మెంట్ రుణమాఫీ,ఉచిత కరెంటు లాంటి పథకాలు వైస్సార్ కే సాధ్యమయ్యాయని తెలిపారు.మరణవార్త విని 700 మంది గుండెలు పగిలి చనిపోయారని,తెలుగు రాష్ట్రాల్లో ప్రతి ఇంటా ఆయనకు స్థానం దక్కిందని గుర్తుచేశారు.అవగాహన రాహిత్యంతో దివంగత నేత వైస్సార్ ను నిందించాలని చూడటం ముఖ్యమంత్రి చంద్రబాబు టీంకు తగదని షర్మిలా రెడ్డి తీవ్రపై పలికారు.ఇకనైనా ఒట్టి మాటలకు కట్టిపెట్టి,ఓట్లని గెలిపించిన ప్రజలకు మేలు చేసే పనులు చేపట్టాలని ఆమె డిమాండ్ చేశారు.

కార్డుదారులందరికీ సమయానికి నాణ్యతతో రేషన్ సరుకుల పంపిణీ

దివ్యాంగులు, వృద్ధులకు ఇంటి వద్దకే రేషన్ సరఫరా చేయాలి. కలెక్టర్ డాక్టర్ ఏ. సిరి

కర్నూలు మే 26(బి10 వార్త):-జిల్లాలో చౌక ధరల దుకాణాల ద్వారా కార్డుదారులందరికీ రేషన్ సరుకులు నాణ్యంగా, సమయానికి అందించేలా చర్యలు తీసుకోవాలని జిల్లా కలెక్టర్ డాక్టర్ ఏ. సిరి అధికారులను ఆదేశించారు. మంగళవారం కలెక్టరేట్ సమావేశ మందిరంలో పౌర సరఫరాల శాఖ ఆధ్వర్యంలో జిల్లా స్థాయి విజిలెన్స్ కమిటీ సమావేశం నిర్వహించారు.. ఈ సమావేశంలో రేషన్ బియ్యం పంపిణీ, ఈ-పోస్ యంత్రాల పనితీరు, ఎఫ్.పి. షాపుల నిర్వహణ, అక్రమ రవాణా నివారణ చర్యలు, అర్హులందరికీ సరుకుల పంపిణీ, దీపం పథకం అమలు తదితర అంశాలపై విస్తృతంగా చర్చించారు.ఈ సందర్భంగా జిల్లా కలెక్టర్ మాట్లాడుతూ రాష్ట్ర ప్రభుత్వం కార్డుదారులందరికీ సకాలంలో నాణ్యమైన సరుకులు అందించేలా కట్టుదిట్టమైన చర్యలు తీసుకుంటోందని తెలిపారు. సరుకులు సకాలంలో అందుతున్నాయా? నాణ్యత ఎలా ఉంది? ఎవరైనా డబ్బులు వసూలు చేస్తున్నారా? వంటి అంశాలపై ప్రజల నుండి ఫీడ్బ్యాక్ సేకరిస్తోందన్నారు.ప్రజలకు సరుకులు సక్రమంగా, సమయానికి అందడం అత్యంత ముఖ్యమని కలెక్టర్

స్పష్టం చేశారు. నాణ్యతతో కూడిన సరుకులు అందించడమే లక్ష్యమని, ఎవరూ డబ్బులు వసూలు చేయరాదని హెచ్చరించారు. అక్రమాలు ఎక్కడైనా జరుగుతున్నట్లుంటే ప్రజలు సమాచారం అందిస్తే వెంటనే చర్యలు తీసుకుంటామని తెలిపారు. రేషన్ పంపిణీ ప్రతి నెల 1వ తేదీ నుంచి 10 లేదా 12వ తేదీలోపు పూర్తి చేసేలా చర్యలు తీసుకుంటున్నామని పేర్కొన్నారు. ముఖ్యంగా దివ్యాంగులు, వృద్ధులకు ప్రతి నెలా 25 వ తేదీ నుంచి వారి ఇంటి వద్దకే వెళ్లి రేషన్ సరుకులు అందించడం జరుగుతోందన్నారు. ఎఫ్.పి. షాపుల విషయంలో కూడా ప్రజలకు ఇబ్బందులు తలెత్తకుండా చర్యలు తీసుకుంటున్నామని కలెక్టర్ పేర్కొన్నారు. ఏదైనా షాప్పై చర్యలు తీసుకోవాల్సి వచ్చినా ప్రజలకు సరుకుల పంపిణీ ఆగకుండా పక్క షాపులకు ఇన్చార్జ్ బాధ్యతలు అప్పగిస్తున్నామని చెప్పారు. ప్రజలకు ఎటువంటి ఆసౌకర్యం కలగకుండా సరఫరా కొనసాగించే విధంగా చర్యవేక్షణ చేస్తున్నామని తెలిపారు. ప్రతిరోజూ ప్రతి ఎఫ్.పి. షాప్లో ఎంత శాతం పంపిణీ పూర్తయింది, ఎంత నిల్వ ఉంది వంటి వివరాలను నిరంతరం పరిశీలిస్తున్నామని చెప్పారు. అలాగే దీపం పథకంలో గ్యాస్ సిలిండర్ల పంపిణీ విషయంలో కూడా ప్రభుత్వం కఠినంగా వ్యవహరిస్తోందన్నారు. ముఖ్యంగా ఆదోని డివిజన్ పరిధిలో ఫిర్యాదులు అధికంగా వస్తున్నాయని



తెలిపారు. కొంతమంది డీలర్లు ఉచితంగా ఇవ్వాలిని సిలిండర్లపై అక్రమంగా డబ్బులు వసూలు చేస్తున్నారనే ఫిర్యాదులు రావడంతో ఫీల్డ్ స్థాయిలో తనిఖీలు నిర్వహించి జరిమానాలు కూడా విధించామని వెల్లడించారు. దీపం పథకం అమలులో భాగంగా డెలివరీ బాయ్స్ ప్రవర్తనపై కూడా ఫిర్యాదులు వస్తున్నాయని, ఇప్పటికే 14 మంది డెలివరీ సిబ్బందిపై చర్యలు తీసుకున్నామని అధికారులు తెలిపారని కలెక్టర్ పేర్కొన్నారు. అయితే ప్రజల సహకారం కూడా చాలా అవసరమని తెలిపారు. సరైన సేవ అందితే అందిందని, సమస్య ఉంటే సమస్య ఉందని ప్రజలు స్పష్టంగా తెలియజేయాలని కోరారు. ఫీడ్బ్యాక్ ఆధారంగా సమస్యలు ఉన్న ప్రాంతాలను గురించి వెంటనే పరిష్కార చర్యలు చేపడతామని కలెక్టర్ తెలిపారు. గ్యాస్ డెలివరీ బాయ్స్ సిలిండర్ కు అదనంగా డబ్బు వసూలు చేయకూడదని తెలిపారు. సిలిండర్ అందచేసే సమయంలో ప్రజలతో మర్యాదగా, గౌరవంగా వ్యవహరించేలా ఏజెన్సీ లు సూచన లు ఇవ్వాలని ఆదేశించారు. ప్రజలకు ప్రభుత్వం అందిస్తున్న ప్రతి సంక్షేమ పథకం పూర్తి స్థాయిలో చేరేలా అధికారులు, డీలర్లు, ఏజెన్సీలు, ప్రజలు సమష్టిగా సహకరించాలని కలెక్టర్ సూచించారు.

లేపాక్షి' ఉద్యోగులకు తీపి కబురు

జీతాల పెంపుదలకు మంత్రి సవిత పచ్చ జెండా మూల వేతనంపై 10 శాతానికి పైగా పెంపు అమ్మకాలు పెరిగిన నేపథ్యంలో ఉద్యోగులకు బొనాంజా ఉద్యోగుల హార్వేతిరకాలు సీఎం చంద్రబాబుకు, డిప్యూటీ సీఎం పవన్కు, మంత్రి సవితకు ధన్యవాదాలు

అమరావతి మే 26(బి10 వార్త): రాష్ట్రంతో పాటు ఇతర రాష్ట్రాల్లో ఉన్న లేపాక్షి షో రూమ్ లో పనిచేస్తున్న అవుట్ సోర్సింగ్ ఉద్యోగులకు కూటమి ప్రభుత్వం తీపి కబురు అందించింది. ప్రస్తుతం అందుతున్న మూల వేతనాలపై అదనంగా పది శాతానికి పైగా జీతాలు పెంచుతూ నిర్ణయం తీసుకుంది. ఈ మేరకు రాష్ట్ర చేనేత, జొబ్ శాఖ మంత్రి ఎస్.సవిత మంగళవారం లేపాక్షి కార్యాలయం శుభ వార్త తెలిపారు. తాడేపల్లిని కాంపు కార్యాలయంలో మంత్రి సవితను రాష్ట్ర వ్యాప్తంగా ఉన్న లేపాక్షి షో రూమ్ లో పనిచేస్తున్న జైల్ సోర్సింగ్ ఉద్యోగులు కలిసి, పలు సమస్యలతో కూడిన వినతి పత్రాలు అందజేశారు. గడిచిన రెండేళ్ల నుంచి అమ్మకాలు పెంచినట్లు మంత్రి దృష్టికి తీసుకొచ్చారు. అనంతరం మంత్రి సవిత స్పందిస్తూ, లేపాక్షి షో రూమ్ లో 2024-25లో రూ. 56.47 కోట్లు, 2025-26లో



రూ.60.75 కోట్ల మేర అమ్మకాలు జరపడంపై ఆనందం వ్యక్తంచేస్తూ ఉద్యోగులను అభినందించారు. పెరిగిన అమ్మకాలను దృష్టిలో పెట్టుకుని ఆయా ఉద్యోగుల స్థాయిని బట్టి 10 శాతానికి పైగా జీతాలు పెంచుతున్నట్లు అక్కడికక్కడే ప్రకటించారు. ప్రభుత్వం అందిస్తున్న ప్రోత్సాహంతో ప్రస్తుత ఆర్థిక సంవత్సరంలోనూ రూ.80 కోట్లకు అమ్మకాలు పెంచాలని దిశా నిర్దేశం చేశారు. ప్రస్తుతం దేశ వ్యాప్తంగా 19 లేపాక్షి షో రూమ్ లు ఉన్నాయన్నారు. త్వరలో రాజమండ్రి ఎయిర్ పోర్టులో నూతన షో రూమ్ ను ఏర్పాటు చేయబోతున్నామన్నారు. అన్ని లేపాక్షి షో రూమ్ లను నేటితరం అభిరుచులకు అనుగుణంగా మరమ్మతులు చేసి అభివృద్ధి చేస్తున్నామన్నారు. హస్త కళాకారులకు ఆర్థిక భరోసా కలిగించేలా 365 రోజులూ ఉపాధి కల్పించాలన్నది

సీఎం చంద్రబాబునాయుడు నేతృత్వంలోని కూటమి ప్రభుత్వ లక్ష్యమన్నారు. ప్రభుత్వ లక్ష్య సాధనకు బద్ధులై... లేపాక్షి షో రూమ్ లో అమ్మకాలు పెంచే బాధ్యత ఉద్యోగులదేనన్నారు. హస్త కళాకారులతో పాటు ఉద్యోగుల సంక్షేమానికి ప్రాధాన్యమిస్తున్నామన్నారు. పెరిగిన అమ్మకాలు నేపథ్యంలో జీతాలు పెంచినట్లు మంత్రి సవిత వెల్లడించారు. జీతాల పెంపుదలపై ఉద్యోగులు హర్షం వ్యక్తంచేశారు. సీఎం చంద్రబాబుకు, డిప్యూటీ సీఎం పవన్ కల్యాణ్ కు, మంత్రి సవితకు వారు ధన్యవాదాలు తెలియజేశారు. ఈ కార్యక్రమంలో ఏపీహెచ్సీ అవుట్ సోర్సింగ్ ఉద్యోగుల సంఘ ప్రతినిధులు బీహెచ్సీఎస్ఎస్ఎస్ రాజు, మహేశ్వరరావు, బాలాజీ, భారతి, చంద్రశేఖర్, సుబ్బరావు, కిషోర్ కుమార్, సుధారాణి తదితరులు పాల్గొన్నారు.

సీఎం రిలీఫ్ ఫండ్ చెక్కులు అందజేసిన మంత్రి ఎన్ఎండి ఫరూక్



సంద్యాల, మే 26(బి10 వార్త): పేద ప్రజలు ఆపదలో ఉంటే 'సేనున్నాను' అని ఆదుకోవడం ముఖ్యమంత్రి చంద్రబాబు నాయుడు మంచి మనసుకు నిదర్శనమని ఆంధ్రప్రదేశ్ రాష్ట్ర న్యాయశాఖ మరియు మైనార్టీ సంక్షేమ శాఖ మంత్రి ఎన్ఎండి ఫరూక్ అన్నారు. సంద్యాల మంత్రి క్యాంపు కార్యాలయం నందు 37 మంది లబ్ధిదారులకు 16 లక్షల రూపాయల సీఎం రిలీఫ్ ఫండ్ చెక్కులను పంపిణీ చేయడం జరిగింది. ఈ సందర్భంగా మంత్రి ఎన్ఎండి ఫరూక్ మాట్లాడుతూ ఎక్కువ ఆక్సిడెంట్స్ మరియు అనారోగ్య కారణాల వల్ల వచ్చే వారికి ఆరోగ్యం విషయంలో అజాగ్రత్త వహించకుండా జాగ్రత్తలు వహించాలని ప్రమాదాలు జరగకుండా తగు జాగ్రత్తలు తీసుకోవాలని సూచించారు. పేద ప్రజలు ఏదైనా ప్రమాదంలో ప్రాణాపాయ స్థితిలో ఉన్నా, లేదా ఆరోగ్య పరంగా ప్రాణాల మీదకు వచ్చినప్పుడు అత్యవసరంగా ఆపరేషన్లు కావల్సిన డబ్బులు లేకపోవడం, ,వారి స్థావరము మించి ఖర్చు చేయాల్సి వచ్చినప్పుడు నాకు విన్నవించుకున్న సందర్భంలో వారి ఆవేదన విని, అప్పటికప్పుడు దగ్గరుండి సీఎం రిలీఫ్ ఫండ్ కు దరఖాస్తు చేయించారన్నారు. అలా పేదవారి ఆపరేషన్ల ఖర్చుకు సంబంధించి ముఖ్యమంత్రి సహాయ నిధి నుంచి 37 మందికి వచ్చిన 16 లక్షల 4 వేల రూపాయలను చెక్కుల రూపంలో మంత్రివర్యులు ఎన్ఎండి ఫరూక్ , సంద్యాల టీడీపీ జిల్లా ప్రధాన కార్యదర్శి ఎన్ఎండి ఫిరోజ్ క్యాంపు కార్యాలయంలో బాధిత కుటుంబ సభ్యులకు అందజేశారు.

పంచ్ ప్రభాకర్ వ్యాఖ్యలపై ఆర్కవైశ్యుల ఆగ్రహం

● సంద్యాలలో పంచ్ ప్రభాకర్ పై పోలీసులకు ఫిర్యాదు



సంద్యాల, మే 26(బి10 వార్త): వైకాపా సానుభూతిపరుడు పంచ్ ప్రభాకర్ ఆర్కవైశ్య సామాజికవర్గాన్ని, ఆర్క వైశ్య పెద్దలను ఉద్దేశించి సామాజిక మాధ్యమాల్లో చేసిన అనుచిత వ్యాఖ్యలపై సంద్యాలలో ఆర్కవైశ్య సంఘాల నాయకులు తీవ్ర ఆగ్రహం వ్యక్తం చేశారు. సమాజంలో శాంతియుతంగా ఉంటూ, సేవా కార్యక్రమాల్లో ముందుండి తమ పథ్యాన్ని కించపరిచేలా మాట్లాడటం దుర్మార్గమన్నారు. ఈ మేరకు పంచ్ ప్రభాకర్పై తక్షణమే కేసు నమోదు చేసి, చట్టపరమైన చర్యలు తీసుకోవాలని డిమాండ్ చేస్తూ స్టానిస్ స్టేషన్లో ఫిర్యాదు చేశారు. ఈ సందర్భంగా సంద్యాల ఆర్కవైశ్య ప్రముఖులు భవనాశి వాసు, ఖండే శ్యామ్ నుందర్ లాల్, బింగుమ్మల శ్యామ్ నుందర్, భవనాశి నాగ మహేష్ కశెట్టి కృష్ణమూర్తి మాట్లాడుతూ.. ఆర్కవైశ్యులను విమర్శించే హక్కు ప్రభాకర్కు లేదన్నారు. రాజకీయాల కోసం కులాలను వాడుకుంటూ ఇలాంటి దిగజారుడు వ్యాఖ్యలు చేస్తే చూస్తూ ఊరుకోబోమని, బుద్ధి చెబుతామని హెచ్చరించారు. ప్రభాకర్ తన వ్యాఖ్యలను తక్షణమే వెనక్కి తీసుకుని, ఆర్కవైశ్య సమాజానికి బహిరంగ క్షమాపణ చెప్పాలని డిమాండ్ చేశారు. లేనిచోట రాష్ట్రవ్యాప్తంగా ఉద్యమాన్ని మరింత ఉధృతం చేస్తామని నాయకులు స్పష్టం చేశారు.

కడప-చెన్నై జాతీయ రహదారిపై ఘోర ప్రమాదం

- ప్రైవేట్ ట్రావెల్స్ బస్సు పార్కింగ్ లాభి ధీ
- 20 మందికి గాయాలు, ఐదుగురి పరిస్థితి విషమం

సిద్ధవలం మే 26(బి10 వార్త): కడప-చెన్నై జాతీయ రహదారిపై సోమవారం రాత్రి జరిగిన రోడ్డు ప్రమాదంలో పలువురు ప్రయాణికులు గాయపడ్డారు. సిద్ధవలం మండలంలోని కనుమలో పల్లి వద్ద నీలకంఠేశ్వర స్వామి ఆలయం సమీపంలో ప్రైవేట్ ట్రావెల్స్ బస్సు, పార్కింగ్ లాభి ధీకొనడంతో ఈ ప్రమాదం చోటుచేసుకుంది. పోలీసుల వివరాల ప్రకారం, శ్రీకాళహస్తి నుండి హైదరాబాద్ కు వెళ్తున్న ప్రైవేట్ ట్రావెల్స్ బస్సు, ముంబై నుండి చెన్నైకి వెళ్తున్న పార్కింగ్ లాభి ధీకొన్నది. ప్రమాద సమయంలో బస్సులో మొత్తం 34 మంది ప్రయాణికులు ఉన్నారు. ఒక్కసారిగా భారీ శబ్దం రావడంతో గాఢ నిద్రలో ఉన్న ప్రయాణికులు భయాందోళనలకు గురయ్యారు. ఈ ఘటనలో సుమారు 20 మంది ప్రయాణికులకు గాయాలు కాగా, వారిని 108 అంబులెన్స్ ల ద్వారా కడప రిమ్స్ ఆసుపత్రికి తరలించి చికిత్స అందిస్తున్నారు. వీరిలో ఐదుగురికి తీవ్ర గాయాలైనట్లు వైద్యులు తెలిపారు. ప్రమాద సమాచారం అందుకున్న వెంటనే రాజంపేట ఆర్మీడ్ సీబి నాగార్జున, కడప తాలూకా సీబి నరసింహారాజు, టిడిఆర్పి సీబి మహమ్మద్ బాబీ, ఎస్సెలు హరిక, శ్రీనివాసులు, తులసి నాగప్రసాద్ తదితరులు సంఘటనా స్థలానికి చేరుకుని సహాయక చర్యలు చేపట్టారు. హైవేపై ట్రాఫిక్ కు అంతరాయం కలగకుండా పోలీసులు చర్యలు తీసుకున్నారు. ఈ ఘటనపై సిద్ధవలం మండల ఎస్సె హరిక ఆధ్వర్యంలో పోలీసులు కేసు నమోదు చేసి దర్యాప్తు చేస్తున్నారు.

వైయస్సార్ కాంగ్రెస్ పార్టీ ముమ్మాటికీ గొడ్డలి పార్టీనే...

జగన్ మోహన్ రెడ్డి వి ముమ్మాటికీ అరాచక, గొడ్డలి రాజకీయాలే: జిల్లా మంత్రులు బీసీ జనార్దన్ రెడ్డి, ఎన్ఎండి ఫరూక్ మరియు జిల్లా అధ్యక్షురాలు గౌరు చలిత రెడ్డి ఆగ్రహం

సంద్యాల, మే 26(బి10 వార్త):సంద్యాల జిల్లా తెలుగుదేశం పార్టీ కార్యాలయంలో ఏర్పాటు చేసిన మీడియా సమావేశంలో రాష్ట్ర మంత్రులు బీసీ జనార్దన్ రెడ్డి, ఎన్ఎండి ఫరూక్ మరియు సంద్యాల జిల్లా టీడీపీ అధ్యక్షురాలు, పాణ్యం ఎమ్మెల్యే గౌరు చలిత రెడ్డి మాజీ ముఖ్యమంత్రి వైఎస్ జగన్ మోహన్ రెడ్డి వైఖరిపై తీవ్రస్థాయిలో ఖండించారు. జగన్ మోహన్ రెడ్డి నేతృత్వంలోని వైఎస్సార్ కాంగ్రెస్ పార్టీ ముమ్మాటికీ గొడ్డలి పార్టీయేనని అన్నారు. ఈ సందర్భంగా మంత్రి బీసీ జనార్దన్ రెడ్డి మాట్లాడుతూ, గత వైకాపా ప్రభుత్వ హయాంలో జరిగిన అరాచకాలను ఎండగట్టారు. "మీ ప్రభుత్వం అధికారంలో ఉన్నప్పుడు రాస్ట్రానికి ఏం చేశావ్ జగన్?" అని ఆయన ప్రశ్నించారు. వైకాపా పాలనలో ఎన్ని గ్రామాల్లో రాజకీయ హత్యలు జరిగాయో తమ వద్ద స్పష్టమైన ఆధారాలు ఉన్నాయని, వాటిని నిరూపించడానికి తాము సిద్ధంగా ఉన్నామని జగన్ కు బహిరంగ నవాల్ విసిరారు. జగన్ హయాంలో ఎంత మంది రౌడీ షీటర్లను పెంచి పోషించారో ప్రజలందరికీ తెలుసన్నారు. వైకాపా అరాచకాలను భరించలేకనే ప్రజలు గత ఎన్నికల్లో 151 స్థానాల నుండి 11 స్థానాలకు పరిమితం చేసి బుద్ధి చెప్పారని ఎద్దేవా చేశారు. అధికారంలోకి రాగానే 'ప్రజా వేదిక'ను కూలుస్తానని బహిరంగంగా ప్రకటించడంలోనే జగన్



లోని క్రూరత్వం బయటపడిందని మంత్రి బీసీ జనార్దన్ రెడ్డి మండిపడ్డారు. దేశంలో ప్రధానమంత్రికి కూడా లేని విధంగా ఇసుప కంచెల భద్రతను ఏర్పాటు చేసుకున్నారంటే, జగన్ ఎంతటి అభిద్రతా భావంతో ఉన్నారో అర్థమవుతోందన్నారు. రాజా రెడ్డిలో ఉన్న క్రూర స్వభావాన్ని జగన్ కు వచ్చాయని, ఇప్పటికీ బెదిరించే ధోరణిలోనే మాట్లాడుతున్నారని ఆగ్రహం వ్యక్తం చేశారు. ముఖ్యమంత్రి నారా చంద్రబాబు నాయుడు గారు రాష్ట్రంలో పరిశ్రమలు ఏర్పాటు చేసి నిరుద్యోగాన్ని తగ్గించడానికి రాత్రింబవళ్లు శ్రమిస్తుంటే, జగన్ మాత్రం పరిశ్రమలను మరియు పెట్టుబడిదారులను బెదిరిస్తూ అడ్డుపడుతున్నారని ఆరోపించారు. 17 ఏళ్ల క్రితం రాజశేఖర్ రెడ్డి చనిపోతే ఇప్పుడు మాట్లాడటం హస్తాస్పదమని, గత ఐదేళ్ల మీ ప్రభుత్వంలో మీ సొంత కుటుంబంలో జరిగిన హత్యలపై ఎందుకు విచారణ జరిపించలేకపోయారని ప్రశ్నించారు. ప్రస్తుత తెలుగుదేశం కూటమి ప్రభుత్వంలో రాష్ట్రం ప్రశాంతంగా ఉందన్నారు. హత్య రాజకీయాలకు

కేరాఫ్ అడ్రస్ అయిన జగన్ కు తమ పార్టీని విమర్శించే అర్హత లేదన్నారు. చివరకు పత్రికా ప్రతినిధులపై కూడా దాడులు చేయిస్తున్నారని ఆగ్రహం వ్యక్తం చేశారు. సంద్యాల జిల్లా టీడీపీ అధ్యక్షురాలు, పాణ్యం ఎమ్మెల్యే శ్రీమతి గౌరు చలిత రెడ్డి మాట్లాడుతూ సొంత బాబాయిని చంపిన గొప్ప ఘనత జగన్ కే దక్కుతుందని ఎద్దేవా చేశారు. రాయలసీమ ప్రాంతానికి స్వాక్షనికం, అరాచకాలను పరిచయం చేసిన చరిత్ర జగన్ సొంత కుటుంబానిదన్నారు. జగన్ తీరు ఇలాగే ఉంటే రాబోయే ఎన్నికల్లో వైకాపాకు సింగిల్ డిజిట్ స్థానాలు కూడా రావని జోస్యం చెప్పారు. అలాగే, తెలుగుదేశం పార్టీ శ్రేణుల ఆధ్వర్యంలో రాష్ట్రవ్యాప్తంగా ఉన్న 1,875 క్షన్లలో 'మహానాడు' కార్యక్రమాలను అత్యంత ప్రతిష్టాత్మకంగా మరియు పండుగ వాతావరణంలో నిర్వహిస్తున్నట్లు ఆమె వెల్లడించారు. ఈ సమావేశంలో సందీకొట్లూరు టీడీపీ ఇంచార్జి గౌరు వెంకటరెడ్డి, సంద్యాల టీడీపీ జిల్లా ప్రధాన కార్యదర్శి ఎన్ఎండి ఫిరోజ్ , మంచాలకట్ల శ్రీనివాస్ రెడ్డి పాల్గొన్నారు.

ప్రభుత్వ సేవల్లో పారదర్శకత పెంచి ప్రజల్లో సానుకూల అభిప్రాయం తీసుకురావాలి

- ఇంటి వద్దే పెన్షన్ పంపిణీ చేయాలి.. పర్సెన్సల్ సర్వేలో మెరుగైన ఫలితాలు సాధించాలి: జిల్లా కలెక్టర్ రాజకుమారి గణియా

సంద్యాల, మే 26(బి10 వార్త):ప్రభుత్వ సంక్షేమ వధకాల అమలులో ప్రజల సంతృప్తి అత్యంత కీలకమని, ప్రతి ప్రభుత్వ ఉద్యోగి ప్రజల వద్ద విశ్వాసాన్ని పెంపొందించే విధంగా పని చేయాలని జిల్లా కలెక్టర్ జి. రాజకుమారి సంబంధిత అధికారులకు ఆదేశించారు. మంగళవారం సంద్యాల పట్టణంలోని మానవ వనరుల అభివృద్ధి కేంద్రంలో పెన్షన్ పంపిణీ విధానం, ప్రజల అభిప్రాయ సేకరణ, పారదర్శక సేవల అమలుపై మున్సిపల్ కమిషనర్లు, మండల పరిషత్ అభివృద్ధి అధికారులు, డిపటిడిఓలు, ఎన్జీఓనెడబ్ల్యూ మండల అధికారులతో సమీక్ష సమావేశం నిర్వహించారు. ఈ కార్యక్రమంలో డిఆర్డీఏ ప్రాజెక్టు డైరెక్టర్ శ్రీధర్ రెడ్డి, డబ్ల్యూఎంఏ ప్రాజెక్టు డైరెక్టర్ సూర్య నారాయణ, డిప్యూటీ సీఈఓ నుబ్బారెడ్డి, జిల్లా పంచాయతీ అధికారి లాలితాభాయి తదితరులు పాల్గొన్నారు. ఈ సందర్భంగా జిల్లా కలెక్టర్ జి. రాజకుమారి మాట్లాడుతూ ప్రజల్లో ప్రభుత్వ కార్యక్రమాల అమలుపై సానుకూల అవగాహన పెంపొందించేందుకు క్షేత్రస్థాయిలో కృషి చేయాలని మండల అధికారులను ఆదేశించారు. పెన్షన్ పంపిణీకి సంబంధించిన విధానాలపై ఈ నెల 29వ తేదీ మధ్యాహ్నం 2 గంటలకు జిల్లాలోని 4 వేలకుపైగా పెన్షన్ పంపిణీ అధికారులతో ప్రత్యేక సమావేశం నిర్వహించి వాటి ఖోలోలను రాష్ట్ర కార్యాలయానికి పంపించాలని యింటిడిఓ లను ఆదేశించారు. ప్రభుత్వ సేవలపై ప్రజల స్పందనను రాష్ట్ర ప్రభుత్వం అత్యంత ప్రాధాన్యంగా పరిగణిస్తున్నదని, ఇప్పటికే 49 శాఖల పనితీరుపై పర్సెన్సల్ సర్వేలు నిర్వహిస్తున్నట్లు తెలిపారు. జిల్లాలో 2 లక్షల 16 వేల మంది పెన్షన్ లబ్ధిదారులకు ప్రతి నెల రూ.98 కోట్ల మేర పెన్షన్లు అందజేస్తుండగా, రాష్ట్రవ్యాప్తంగా సుమారు రూ.3500 కోట్లు ఖర్చు చేస్తున్న నేపథ్యంలో ప్రజల్లో అసంతృప్తికి తావులేకుండా సేవలు అందించాల్సిన బాధ్యత అధికారులపై ఉందన్నారు. పెన్షన్ పంపిణీపై నిర్వహించే సర్వేలో "ఇంటి వద్దకే పెన్షన్ అందించారా?", "అధికారుల ప్రవర్తన ఎలా ఉంది?", "లంచం లేదా ఇతర డబ్బులు అడిగారా?" అనే మూడు కీలక ప్రశ్నలను అడుగుతున్నట్లు కలెక్టర్ వివరించారు. పెన్షన్లను తప్పనిసరిగా లబ్ధిదారుల ఇంటి వద్దనే, నిర్దేశిత 300 మీటర్ల పరిధిలో అందించాలని, ప్రతి పంపిణీకి జియో ట్యాగింగ్ చేయాలని స్పష్టం చేశారు. పలువురిని ఒకేచోటకు పిలిచి పంపిణీ చేయడం వల్ల ప్రజల నుంచి ప్రతికూల



స్పందన వచ్చే అవకాశం ఉందని హెచ్చరించారు. ప్రతి సోమవారం ముఖ్యమంత్రి స్థాయిలో, ప్రతి గురువారం చీఫ్ సెక్రటరీ స్థాయిలో పర్సెన్సల్ సమీక్షలు జరుగుతున్నాయని కలెక్టర్ తెలిపారు. ప్రభుత్వం ప్రజల ఫీడ్బ్యాక్ ను రియల్ టైమ్ లో పర్యవేక్షిస్తోందని, ధర్మ పార్టీ బృందాలు కూడా పనిచేస్తున్నాయని పేర్కొన్నారు. ప్రజల నుంచి ఎటువంటి లంచాలు అశించకుండా పారదర్శకంగా సేవలు అందించాలని, అన్ని ప్రశ్నల్లో 100 శాతం సానుకూల ఫలితాలు సాధించేలా కృషి చేయాలని అధికారులకు సూచించారు. పెన్షన్లతో పాటు చెత్త సేకరణ, తాగునీటి నాణ్యత, వీధి దీపాల నిర్వహణ వంటి అంశాలపై కూడా ప్రజల నుంచి

ఫీడ్బ్యాక్ సేకరిస్తున్నట్లు తెలిపారు. వాగానికి కనీసం రెండు సార్లు చెత్త సేకరణ జరుగుతోందా?, తాగునీటి నాణ్యత సంతృప్తికరంగా ఉందా?, వీధి దీపాల నిర్వహణ సక్రమంగా ఉందా? వంటి ప్రశ్నలపై అధికారులు పూర్తి అవగాహన కలిగి ఉండాలని కలెక్టర్ సూచించారు. "ప్రభుత్వ ఉద్యోగులమై ప్రజల కోసం పని చేస్తున్నప్పుడు ప్రజల సంతృప్తి స్థాయి తగ్గిపోతే, వ్యవస్థలో ఎక్కడో లోపం ఉన్నట్టేనని... ఆ లోపాలను సరిదిద్దడమే ప్రభుత్వ లక్ష్యం" అని కలెక్టర్ పేర్కొన్నారు. పర్సెన్సల్ విధానాన్ని ఒత్తిడిగా కాకుండా ప్రజా సేవలను మెరుగుపరచుకునే అవకాశంగా భావించాలని అధికారులను సూచించారు.